

عید غوث و خواجہ رضا و گل اولیاء
محمد جمال الدین خان قادری رضوی
ضلع بہرائچ شریف یو پی، الہند
موبائل نمبر: ← 7860520899

نماز کے

کس وقت پڑھیں

عید غوث و خواجہ رضا و گل اولیاء
محمد جمال الدین خان قادری رضوی
ضلع بہرائچ شریف یو پی، الہند
موبائل نمبر: ← 7860520899

محمد ثانی دُعا، جمال الدین رضوی گورکھپوری

بک ریمٹ آئیڈی، نارائن نگر گھاٹ کوپر ممبئی

Click

عَبِيدُ غوث وخواجہ، رِضَا وَكُلُّ أَوْلِيَاءِ
مُحَمَّدٍ جَمَالُ الدِّينِ خَانِ قَادِرِي رِضْوِي
ضَلَعُ بَهْرَائِجِ شَرِيفِ يُو. پي. الہند
مُوبَائِل نمبر: ← 7860520899

بِسْمِ اللّٰهِ الرَّحْمٰنِ الرَّحِیْمِ

قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ
لَا تَقُومُوا حَتَّى تَرَوْنِي

نماز کے لیے کس وقت کھڑے ہوں؟

از

شہزادہ بدرملت

محمد ثانی عرف جمال الدین صدیقی رضوی، گورکھپوری

○ حسب فرمائش ○

عالی جناب سیٹھ عزیز احمد فرنیچر والے

الہاس نگر نمبر ۳، ضلع تھانہ

عَبِيدُ غوث وخواجہ، رِضَا وَكُلُّ أَوْلِيَاءِ
مُحَمَّدٍ جَمَالُ الدِّينِ خَانِ قَادِرِي رِضْوِي
ضَلَعُ بَهْرَائِجِ شَرِيفِ يُو. پي. الہند
مُوبَائِل نمبر: ← 7860520899

○ ناشر ○

بدرملت اکیڈمی نارائن نگر گھاٹ کوپر، ممبئی

(جملہ حقوق بحق مرتب محفوظ ہیں)

نام کتاب: نماز کے لیے کس وقت کھڑے ہوں
مرتب: محمد ثانی عرف جمال الدین صدیقی
تصحیح: مفتی محمد ابوالحسن قادری مصباحی
..... استاذ و مفتی جامعہ امجدیہ رضویہ گھوسی، مو
کمپوزنگ: یزدانی کمپیوٹر سینٹر نزد مدرسہ شمس العلوم گھوسی
اشاعت: بار اول
صفحات: ۴۷
قیمت: ۱۶ روپے

○ ملنے کے پتے ○

- (۱) مولانا جمال الدین صدیقی (موبائل: 9869310093)
- (۲) برکاتیہ مسجد الہاس نگر نمبر ۳، ضلع تھانہ (M.34006020)
- (۳) غوثیہ مسجد نارائن نگر گھاٹ کوپر مہیئی (فون: ۲۵۱۳۷۹۵۳)
- (۴) محمد ابوالحسن قادری جامعہ امجدیہ گھوسی (M.9415518384)

بتعاون

عالیجناب محمد نسیم صاحب
محترمہ ساجدہ بیگم
شاہ گنج فیض آباد (یوپی)
جناب محترم محمد عارف صاحب
جناب محترم محمد فاروق صاحب
گوئڈی (ممبئی)

برائے ایصال ثواب

مرحوم محمد لیسین صاحب
مرحومہ خاتون بی

انتساب

والد ماجد حضور اجود الفضلا، بدر العلماء، حضرت علامہ
مفتی الشاہ بدرالدین احمد قادری رضوی صدیقی خلیفہ اجل
شہزادہ اعلیٰ حضرت شیخ المشائخ حضور مفتی اعظم علامہ شاہ مصطفیٰ
رضا قادری علیہما الرحمۃ والرضوان
کے نام اپنی اس حقیر کاوش کو منسوب کرنے کی سعادت حاصل
کر رہا ہوں۔

گر قبول افتد زہے عز و شرف

خاکپائے

حضور مفتی اعظم قدس سرہ

محمد ثانی عرف جمال الدین صدیقی، قادری، رضوی

گھورکھپوری

۷۸۶/۹۲

﴿ تقریظ جمیل ﴾

حضرت علامہ مولانا مفتی محمد ابوالحسن صاحب مصباحی
مفتی جامعہ امجدیہ رضویہ، گھوسی موٹو

نحمدہ ونصلی علی رسولہ الکریم والہ الفخیم

زیر نظر رسالہ ”نماز کے لیے کس وقت کھڑے ہوں“ ایک گراں قدر، تحقیقی، تدقیقی رسالہ ہے، مصنف شہزادہ بدرالعلما اجودا ^{مفتی} حضرت مولانا جمال الدین قادری دام ظلہ العالی ہیں اس رسالہ میں مصنف نے تکبیر کے وقت امام و مقتدی کے محراب کے پاس موجود ہونے، نہ ہونے کے اعتبار سے مسئلے کی جملہ صورتوں کا کامل احاطہ کیا ہے پھر ہر صورت کو حقائق و شواہد کی روشنی میں مثل سورج روشن کر دیا ہے۔ آخر کار یہ واضح کر کے حق تحقیق ادا کیا ہے کہ امام اعظم ابوحنیفہ، امام مالک، امام حنبلی، امام شافعی علیہم الرحمۃ والرضوان میں سے کسی کا کسی صورت میں یہ مسلک نہیں کہ امام و مقتدی آغاز تکبیر ہی میں کھڑے ہو جائیں بلکہ شروع اقامت میں ہی کھڑا ہو جانا بدعت سیئہ ہے جس سے مثل آفتاب ثابت ہو جاتا ہے کہ اہل سنت و جماعت کے علما اور عوام پر بدعتی ہونے کا الزام رکھنے والے وہابی دیوبندی ابتدائے اقامت میں کھڑے ہو کر خود بدعت سیئہ شنیعہ کے مرتکب ہیں، اعاذنا اللہ تعالیٰ منہم ومن شرورہم درحقیقت یہ رسالہ ایک استفتا کا مفصل جواب ہے جو کامل رسالہ کی شکل اختیار کر گیا ہے۔ مولائے کریم رسالہ ہذا اور مصنف کو افاضہ عوام کا ذریعہ بنائے۔ آمین

بجاہ حبیبہ سید المرسلین صلی اللہ تعالیٰ علیہ وعلیٰ آلہ وصحبہ اجمعین

محمد ابوالحسن قادری مصباحی غفرلہ

۲۸/۶/۲۵/۱۵/۸/۰۴

خادم جامعہ امجدیہ رضویہ گھوسی، موٹو

Click

بِسْمِ اللّٰهِ الرَّحْمٰنِ الرَّحِیْمِ

حضرت مولانا جمال الدین صدیقی صاحب قبلہ

السلام علیکم!

کیا فرماتے ہیں علمائے دین و مفتیان شرع متین اس مسئلہ میں کہ زید کہتا ہے کہ اقامت کے شروع میں امام اور مقتدیوں کو کھڑا ہو جانا چاہئے بیٹھا رہنا خلاف سنت ہے۔ اسی لیے مسجد حرام، مسجد نبوی اور دوسری مسجدوں میں اقامت کے شروع ہوتے ہی امام اور مقتدی کھڑے ہو جاتے ہیں۔ اسلام مکہ مکرمہ اور مدینہ منورہ سے پھیلا ہے۔ اگر اقامت کے شروع میں کھڑا ہونا ضروری نہ ہوتا تو ان مذکورہ مسجدوں میں اقامت کے شروع ہوتے ہی کھڑے نہ ہوتے۔

لیکن بکر کہتا ہے کہ اقامت کے شروع ہوتے ہی کھڑا ہونا خلاف سنت ہے بلکہ مؤذن جب ”حی علی الفلاح“ پر پہنچے تب امام اور مقتدی کھڑے ہوں، یہی تمام فقہ و تفسیر کی کتابوں سے ثابت ہے، رہی یہ بات کہ حریم شریفین میں شروع اقامت ہی سے امام اور مقتدی کھڑے ہو جاتے ہیں تو یہ کوئی دلیل نہیں ہے وہاں کا امام نجدی ہے حکومت بھی نجدی کی ہے۔ اہل حکومت اپنا قانون چلاتے ہیں ورنہ فقہ کی کتابوں سے تو یہی ثابت ہے کہ ”حی علی الصلوٰۃ“ اور ”حی علی الفلاح“ پر کھڑا ہو۔

دریافت طلب امر یہ ہے کہ زید او بکر دونوں میں کون حق پر ہے فقہ اور اقوال ائمہ کی روشنی میں مدلل جواب عنایت فرمائیں۔ بینواؤ تو جروا

المستفتی: غلام محمد رضوی مسفلہ مکہ مکرمہ

۲۰ اپریل ۱۹۹۸ء

الجواب بعون الملک الوہاب

بکرم حق پر ہے، کھڑے ہو کر تکبیر سننا مکروہ ہے یہاں تک علمائے کرام حکم فرماتے ہیں کہ جو شخص مسجد میں آئے اور تکبیر ہو رہی ہو تو آنے والا بیٹھ جائے اور جب مکبر ”حی علی الفلاح“ پر پہنچے تو اس وقت کھڑا ہو، اس مسئلہ کی متعدد صورتیں ہیں اور سب کا حکم جدا جدا ہے اس لیے بالتفصیل بیان کرنے کی ضرورت ہے۔

فاقول وباللہ التوفیق (پہلی صورت):

امام محراب کے قریب مسجد میں موجود ہے اور مقتدی بھی موجود ہیں، تکبیر شروع ہو چکی، بعض مقتدی مسجد میں اس وقت داخل ہوئے تو ان کو حکم ہے کہ بیٹھ جائیں اور جب مکبر ”حی علی الفلاح“ پر پہنچے تب کھڑے ہوں اس لیے کہ کھڑے ہو کر تکبیر سننا مکروہ ہے۔

(۱) فتاویٰ عالمگیری جلد اول مصری ص ۵۳ میں مضمرات سے ہے:

إِذَا دَخَلَ الرَّجُلُ عِنْدَ الْإِقَامَةِ يُكْرَهُ لَهُ الْإِنْتِظَارُ قَائِمًا وَلَكِنْ يَتَّقِدُ ثُمَّ يَقُومُ إِذَا بَلَغَ الْمُؤَذِّنُ قَوْلَهُ ”حَيَّ عَلَى الْفَلَاحِ“

اگر کوئی شخص تکبیر کے وقت آیا تو اسے کھڑے ہو کر انتظار کرنا مکروہ ہے بلکہ بیٹھ جائے اور جب مکبر حی علی الفلاح پر پہنچے تو اس وقت کھڑا ہو۔

(۲) شیخ علاء الدین محمد ابن علی حصکفی در مختار میں فرماتے ہیں:

دَخَلَ الْمَسْجِدَ وَالْمُؤَذِّنُ يُقِيمُ قَعْدًا إِلَى قِيَامِ الْإِمَامِ فِي مُصَلَّاهُ.

یعنی ایک شخص مسجد میں ایسے وقت آیا کہ مکبر تکبیر کہہ رہا ہے تو وہ بیٹھ جائے جب تک امام اپنے مصلیٰ پر کھڑا نہ ہو یہ بھی کھڑا نہ ہو۔

اسی عبارت کے تحت شامی جلد اول ص ۲۶۸ میں ہے۔

(۳) يُكْرَهُ لَهُ الْإِنْتِظَارُ قَائِمًا وَلَكِنْ يَقْعُدُ ثُمَّ يَقُومُ إِذَا بَلَغَ الْمُؤَذِّنُ حَيَّ عَلَى الْفَلَاحِ.

یعنی اس لیے کہ کھڑے ہو کر انتظار کرنا مکروہ ہے بلکہ بیٹھ جائے پھر جب مؤذن ”حی علی الفلاح“ کہے تو اٹھے۔

(۴) صدر الشریعہ حضرت علامہ امجد علی علیہ الرحمہ بہار شریعت حصہ سوم ص ۳۵ میں فرماتے ہیں۔ اقامت کے وقت کوئی شخص آیا تو اسے کھڑے ہو کر انتظار کرنا مکروہ ہے بلکہ بیٹھ جائے جب ”حی علی الفلاح“ پر پہنچے اس وقت کھڑا ہو، یونہی جو لوگ مسجد میں موجود ہیں وہ بھی بیٹھے رہیں اس وقت اٹھیں جب مکبر ”حی علی الفلاح“ پر پہنچے یہی حکم امام کے لیے ہے (عالمگیری) آج کل اکثر جگہ رواج پڑ گیا ہے کہ وقت اقامت سب لوگ کھڑے رہتے ہیں بلکہ اکثر جگہ تو یہاں تک ہے کہ جب تک امام مصلیٰ پر کھڑا نہ ہو اس وقت تک تکبیر نہیں کہی جاتی یہ خلاف سنت ہے۔

(۵) حضرت شیخ عبدالحق محدث دہلوی بخاری رحمۃ اللہ علیہ اشعة الممعات جلد اول ص ۳۲۱ میں تحریر فرماتے ہیں:

فقہاء گفتہ اند مذہب آنت کہ نزد ”حی علی الصلوۃ“ باید بر خاست۔

یعنی فقہائے کرام نے فرمایا مذہب یہ ہے کہ ”حی علی الصلوۃ“ کے

وقت اٹھنا چاہئے۔

(۶) علامہ سید احمد اپنی مشہور کتاب طحاوی علی مرقی الفلاح مطبوعہ قسطنطنیہ ص ۱۵۱ میں تحریر فرماتے ہیں:

إِذَا أَخَذَ الْمُؤَذِّنُ فِي الْإِقَامَةِ وَدَخَلَ رَجُلٌ مِنَ الْمَسْجِدِ فَإِنَّهُ يَقْعُدُ وَلَا يَنْتَظِرُ قَائِمًا فَإِنَّهُ مَكْرُوهٌ كَمَا فِي الْمَضْمِرَاتِ قَهْستَانِي وَيُفْهَمُ مِنْهُ كَرَاهَةُ الْقِيَامِ ابْتِدَاءَ الْإِقَامَةِ وَالنَّاسُ عَنْهُ غَافِلُونَ.

جب مؤذن نے تکبیر شروع کی اور ایک شخص مسجد میں داخل ہوا تو وہ بیٹھ جائے اور کھڑے ہو کر انتظار نہ کرے کیونکہ یہ مکروہ ہے جیسا کہ مضمرات قہستانی میں ہے۔ تو اس سے سمجھا گیا کہ شروع تکبیر سے کھڑا ہو جانا مکروہ ہے اور لوگ اس سے غافل ہیں۔

(۷) مولوی عبدالحی صاحب فرنگی محلی عمدۃ الرعا یہ حاشیہ شرح وقایہ جلد اول ص ۱۳۶ میں لکھتے ہیں:

إِذَا دَخَلَ الْمَسْجِدَ يَكْرَهُ لَهُ أَنْتَظَارَ الصَّلَاةِ قَائِمًا بَلْ يَجْلِسُ مَوْضِعًا ثُمَّ يَقُومُ عِنْدَ حِي عَلِي الْفَلَّاحِ

یعنی جو شخص مسجد میں داخل ہوا سے کھڑے ہو کر انتظار کرنا مکروہ ہے بلکہ وہ کسی جگہ بیٹھ جائے پھر ”حی علی الفلاح“ کے وقت کھڑا ہو۔

(۸) فتاویٰ بزازیہ میں ہے:

دخَلَ الْمَسْجِدَ وَهُوَ يَقِيمُ يَقْعُدُ وَلَا يَقِفُ قَائِمًا.

کوئی شخص مسجد میں داخل ہوا اور مؤذن تکبیر کہہ رہا ہے تو یہ آنے والا

شخص بیٹھ جائے اور کھڑا نہ رہے۔

(۱۰، ۹) وقایہ و جامع الرموز میں ہے:

وَفِي الْكَلَامِ إِيمَاءٌ إِلَى أَنَّهُ لَوْ دَخَلَ الْمَسْجِدَ أَحَدٌ عِنْدَ
الْإِقَامَةِ يَقْعُدُ لِكِرَاهَةِ الْقِيَامِ وَالْإِنْتِظَارِ كَمَا فِي الْمَضْمِرَاتِ.

اور اس کلام میں اس بات کی طرف اشارہ ہے کہ اگر کوئی شخص تکبیر
کہنے کے وقت مسجد میں داخل ہوا تو وہ بیٹھ جائے اس لیے کہ کھڑا رہنا اور انتظار
کرنا مکروہ ہے جیسا کہ مضمرات میں ہے۔

حوالہ جات:

مذکورہ بالا حوالہ جات سے ہر ادنیٰ عقل والا سمجھ سکتا ہے کہ تکبیر کی
حالت میں آنے والے شخص کے لیے جب جائز نہیں کہ کھڑے ہو کر تکبیر سے
بلکہ اس کو حکم ہے کہ بیٹھ جائے اور حی علی الفلاح پر کھڑا ہو، تو پہلے سے بیٹھنے
والے کے لیے تکبیر کے وقت کھڑا ہو جانا اور کھڑے کھڑے تکبیر کا سننا کب
جائز ہو سکتا ہے؟

﴿دوسری صورت﴾

امام و مقتدی مسجد میں موجود ہیں اور مؤذن غیر امام ہے جو صورت عام
طور پر ہوا کرتی ہے تو اس مسئلہ میں ائمہ و مجتہدین کے پانچ قول ہیں:

قول اول:

امام شافعی، امام ابو یوسف اور ایک جماعت علماء کا یہ قول ہے کہ اس
صورت میں امام و مقتدی سب کے سب بیٹھے رہیں۔ صرف تکبیر کہنے والا کھڑا

ہو اور تکبیر کہے جب تکبیر سے فارغ ہو جائے تو تکبیر ختم ہونے کے بعد امام
و مقتدی سب کھڑے ہوں۔

(۱۱) عینی شرح بخاری میں ہے:

ترجمہ: یعنی اس مسئلہ میں علماء کا اختلاف ہے کہ کس وقت لوگ نماز
کے لیے کھڑے ہوں تو امام شافعی اور ایک جماعت علماء کا مذہب یہ ہے کہ
مستحب یہ ہے کہ امام اور مقتدی کوئی بھی کھڑا نہ ہو جب تک مؤذن اقامت
سے فارغ نہ ہو جائے اور یہی قول امام ابو یوسف کا ہے۔

(۱۲) قسطلانی شرح بخاری میں ہے:

ترجمہ: اور اختلاف کیا گیا ہے نماز کے لیے کھڑے ہونے کے وقت
میں تو امام شافعی اور جمہور علماء نے فرمایا کہ اقامت سے فارغ ہونے کے بعد
امام و مقتدی کھڑے ہوں اور یہی قول امام ابو یوسف کا ہے۔

(۱۳) نووی شرح مسلم میں ہے:

ترجمہ: یعنی علمائے سلف اور ان کے بعد کے علماء نے اختلاف کیا
ہے کہ لوگ نماز کے لیے کس وقت کھڑے ہوں اور امام کس وقت تکبیر کہے تو
امام شافعی رحمۃ اللہ تعالیٰ علیہ اور ایک جماعت علماء کا مذہب یہ ہے کہ مستحب
ہے کہ امام و مقتدی کوئی بھی کھڑا نہ ہو جب تک مؤذن تکبیر سے فارغ نہ
ہو جائے۔

(۱۴) التعلیق لمجد میں ہے:

ترجمہ: یعنی علماء نے نماز میں کھڑے ہونے کے وقت میں اختلاف



کیا ہے تو امام شافعی اور جمہور کا قول یہ ہے کہ جب مؤذن تکبیر سے فارغ ہو جائے تب امام و مقتدی کھڑے ہوں یہی قول امام ابو یوسف کا ہے۔
اس قول کی تائید حدیث فعلی حضرت عمر فاروق رضی اللہ تعالیٰ عنہ سے ہوتی ہے۔

(۱۴) مبسوط میں ہے:

ترجمہ: یعنی امام ابو یوسف نے عمر رضی اللہ تعالیٰ عنہ کی حدیث سے دلیل پکڑی ہے کہ وہ مؤذن کی تکبیر سے فارغ ہونے کے بعد محراب میں کھڑے ہوتے تھے۔

مذکورہ بالا حوالہ جات سے شافعی حضرات کو سبق حاصل کرنا چاہئے کہ ان کے امام تو تکبیر ختم ہونے کے بعد کھڑے ہونے کا حکم دیتے ہیں اور آج کل کے شافعی تکبیر شروع ہوتے ہی کھڑے ہو جاتے ہیں ان کی ہٹ دھرمی نہیں تو اور کیا ہے؟

مجھے امید ہے کہ ان حوالوں کے پڑھنے کے بعد شافعی حضرات بھی بیٹھ کر تکبیر سنیں گے اسی میں ان کی بھلائی ہے نیز مقلد کے لیے امام کا حکم ماننا ضروری ہے۔

قول دوم:

امام احمد بن حنبل رحمۃ اللہ تعالیٰ علیہ کا قول یہ ہے کہ جس وقت مؤذن ”قد قامت الصلوة“ کہے اس وقت سب کو کھڑا ہونا چاہئے۔ اور اسی کی تائید حدیث فعلی حضرت انس رضی اللہ تعالیٰ عنہ سے ہوتی ہے۔ ہر علم والا جانتا ہے

کہ حضرت انس رضی اللہ تعالیٰ عنہ وہ صحابی ہیں جو نہ صرف دو چار دن بلکہ پورے دس سال حضور اکرم ﷺ کی خدمت میں رہے اور حضور ﷺ کے ہر قول ہر فعل کو بہت نزدیک غائر نگاہ سے دیکھا۔

(۱۵) نووی شرح مسلم میں ہے:

وكان انس رضی اللہ عنہ یقوم اذا قال المؤذن قد قامت الصلوة وبہ قال احمد .

ترجمہ:- یعنی حضرت انس رضی اللہ عنہ اس وقت کھڑے ہوتے تھے جب مؤذن ”قد قامت الصلوة“ کہتا اور یہی قول امام محمد کا ہے۔

(۱۶) عینی شرح بخاری میں ہے:

وقال احمد اذا قال المؤذن قد قامت الصلوة یقوم .

یعنی امام احمد نے فرمایا کہ جب مؤذن ”قد قامت الصلوة“ کہے اس وقت سب کھڑے ہوں۔

(۱۷) عینی شرح بخاری میں ہے:

ترجمہ:- یعنی انس رضی اللہ تعالیٰ عنہ اس وقت کھڑے ہوتے جب مؤذن ”قد قامت الصلوة“ کہتا اور امام تکبیر تحریمہ کہتا۔ محدث ابن ابی شیبہ نے سوید بن غفلہ اور قیس بن حازم اور حماد سے اس کو روایت کیا۔

(۱۸) فتح الباری شرح بخاری میں ہے:

ترجمہ:- یعنی حضرت انس رضی اللہ تعالیٰ عنہ سے مروی ہے کہ وہ اس وقت کھڑے ہوتے جب مؤذن ”قد قامت الصلوة“ کہتا اس حدیث کو

ابن المنذر وغیرہ نے روایت کیا ہے اور اسی طرح سعید بن منصور نے بطریق
ابو اسحاق اصحاب عبد اللہ سے روایت کیا۔

(۱۹) یعنی شرح بخاری میں ہے:

کرہ ہشام یعنی ابن عروہ ان يقوم حتى يقول المؤذن قد
قامت الصلوة .

یعنی مصنف میں ہے کہ ہشام یعنی ابن عروہ نے مکروہ جانا کہ کوئی شخص
کھڑا ہو یہاں تک کہ مؤذن "قد قامت الصلوة" کہے۔

مذکورہ بالا حوالہ جات سے حنبلیوں کو سبق لینا چاہیے کہ ان کے امام
"قد قامت الصلوة" کے وقت کھڑے ہونے کا حکم دیں اور ان کے مقلد
شروع تکبیر سے کھڑے ہو جائیں۔ سعودیہ وائے خاص طور سے مکہ مکرمہ
اور مدینہ منورہ کے اماموں کو اپنے امام کے نقش قدم پر چلتے ہوئے تکبیر کے
وقت بیٹھ کر تکبیر سننا چاہیے لیکن وہاں اپنے امام کی پیروی کی بجائے نجدی کی
پیروی کرتے ہیں، ورنہ جو حنبلی ہوگا وہ بیٹھ کر تکبیر سنے گا اور "قد قامت
الصلوة" پر کھڑا ہوگا۔

قول سوم:

حضرت امام احمد بن حنبل علیہ الرحمہ کے قریب قریب امام زفر و حسین
بن زیاد کا قول ہے کہ:

جب مؤذن پہلی مرتبہ "قد قامت الصلوة" کہے تو لوگ کھڑے
ہو جائیں اور جب دوسری مرتبہ کہے تو نماز شروع کر دیں۔

(۲۰) یعنی شرح بخاری میں ہے

ترجمہ: امام زفر نے فرمایا کہ جب مؤذن پہلی مرتبہ ”قد قامت الصلوٰۃ“ کہے تو لوگ کھڑے ہو جائیں اور جب دوسری مرتبہ کہے تو نماز شروع کر دیں۔

(۲۱) بدائع الصنائع میں ہے:

امام زفر و حسن بن زیاد کے نزدیک پہلی مرتبہ ”قد قامت الصلوٰۃ“ کہنے کے وقت لوگ کھڑے ہو جائیں اور دوسری مرتبہ کہنے کے وقت تکبیر کہیں۔

(۲۲) ردالمحتار میں ذخیر سے ہے:

وقال الحسن بن زیاد يقومون عند قوله قد قامت الصلوٰۃ قاموا الى الصف واذا قال ثانيا كبروا.

یعنی امام حسن بن زیاد نے فرمایا کہ جب مؤذن پہلی مرتبہ ”قد قامت الصلوٰۃ“ کہے تو لوگ کھڑے ہو جائیں صف میں اور جب دوسری مرتبہ کہے تو تکبیر تحریمہ کہیں۔

(۲۳) جامع الرموز میں ہے:

وقال الحسن وزفر اذا قال قد قامت الصلوٰۃ مرة كما في المحيط.

امام حسن و زفر نے فرمایا کہ جب مؤذن پہلی مرتبہ ”قد قامت الصلوٰۃ“ کہے تو لوگ اس وقت کھڑے ہوں جیسا کہ محیط میں ہے۔

قول چہارم:

حضرت امام مالک کا ہے ان کے نزدیک کھڑے ہونے کا کوئی وقت مقرر نہیں ہے وہ فرماتے ہیں کہ تحدید کے متعلق میں نے کوئی حدیث نہیں سنی۔ اس لیے میری ذاتی رائے یہ ہے کہ ہر شخص کو اختیار ہے چاہے جب کھڑا ہو اس لیے کہ بعض لوگ ہلکے پھلکے ہوتے ہیں اور بعض بھاری بھر کم تو سب کو ایک وقت کھڑے ہونے کا حکم نہیں دیا جاسکتا۔ لیکن اکثر مالکیہ اس طرف گئے ہیں کہ جب امام مسجد میں موجود ہو تو جب تک مؤذن تکبیر سے فارغ نہ ہو جائے لوگ کھڑے نہ ہوں۔ یعنی جو مذہب امام شافعی اور جمہور علماء اور امام ابو یوسف رحمۃ اللہ تعالیٰ علیہم کا ہے۔

(۲۴) وفتح الباری شرح بخاری میں ہے:

ترجمہ: یعنی امام مالک نے مؤطا میں فرمایا کہ نماز کے لیے کس وقت کھڑے ہوں اس کے متعلق میں نے کوئی حدیث نہیں سنی لیکن میں اس کو لوگوں کی قوت اور طاقت پر خیال کرتا ہوں کیونکہ نمازیوں میں بعض بوجھل ہوتے ہیں اور بعض ہلکے پھلکے، اور اکثر اس طرف گئے ہیں کہ جب امام ان کے ساتھ مسجد میں ہو تو جب تک اقامت ختم نہ ہو جائے لوگ کھڑے نہ ہوں۔

(۲۵) عینی شرح بخاری میں ہے:

وقد اختلف السلف متى يقوم الناس الى الصلوة فذهب مالک وجمہور العلماء الى انه ليس لقيامهم حد.

یعنی سلف صالحین نے اختلاف کیا ہے کہ لوگ نماز کے لیے کس وقت

کھڑے ہوں؟

تو امام مالک اور جمہور علمائے مالکیہ اس طرف گئے ہیں کہ ان کے کھڑے ہونے کا وقت کوئی مقرر نہیں۔

(۲۶) عینی شرح بخاری میں یہ بھی ہے:

ولكن استحب عامتهم القيام اذا اخذ المؤذن فى الاقامة.
لیکن عام علمائے مالکیہ نے مستحب سمجھا کہ جس وقت مؤذن تکبیر شروع کرے اسی وقت لوگ کھڑے ہو جائیں۔

اصل مذہب اور قول امام مالک یہ ہے کہ اس بارے میں انہوں نے کوئی حدیث نہیں سنی اس لیے ان کی ذاتی رائے یہ ہے کہ اس کے لیے کوئی حد مقرر نہیں ہے ضعف وقت کے اعتبار سے ہر ایک کو کھڑے ہونے کا اختیار ہے۔

مذکورہ بالا حوالہ جات سے یہ بات ثابت ہوگئی کہ حضرت امام مالک رحمۃ اللہ تعالیٰ علیہ کے نزدیک اقامت کے وقت کھڑے ہونے کا کوئی وقت مقرر نہیں ہے۔ چاہے شروع اقامت میں کھڑا ہو، چاہے آخر میں، اختیار ہے یہ امام صاحب کی ذاتی رائے ہے۔ کیونکہ انہیں ایسی کوئی حدیث نہیں ملی جو حد مقرر کرے، حضرت امام مالک چاروں اماموں میں ایک امام ہیں اور مجتہد بھی ہیں انہیں یہ حق حاصل ہے کہ وہ اپنے اجتہاد سے جو حکم دیں مالکی اسے قبول کریں۔ لیکن کوئی بھی حنفی حضرت امام مالک کے قول کو دلیل بنا کر پیش نہیں کر سکتا، حنفیوں کو اپنے امام حضرت امام اعظم ابوحنیفہ رضی اللہ تعالیٰ عنہ کے قول پر عمل کرنا ہے۔

آئیے اب دیکھیں کہ اپنے امام کا اس مسئلہ میں کیا قول ہے؟

قول پنجم:

امام الائمہ مالک الازمہ امام اعظم ابوحنیفہ نعمان بن ثابت رحمۃ اللہ تعالیٰ علیہ اور ان کے شاگرد امام محمد رحمۃ اللہ تعالیٰ علیہ کا ہے کہ جب مؤذن ”حی علی الصلوٰۃ“ کہے اس وقت امام و مقتدی سب کھڑے ہوں۔

(۲۷) یعنی شرح بخاری میں ہے:

وقال ابو حنیفہ و محمد یقومون فی الصف اذا قال حی علی الصلوٰۃ.

یعنی امام ابوحنیفہ اور امام محمد نے فرمایا کہ جب مؤذن ”حی علی الصلوٰۃ“ کہے اس وقت صف میں سب لوگ کھڑے ہوں۔

اور ایک روایت امام اعظم رحمۃ اللہ تعالیٰ علیہ سے یہ بھی ہے کہ جب مؤذن ”حی علی الفلاح“ کہے اس وقت کھڑے ہوں جیسا کہ۔

(۲۸) فتح الباری شرح بخاری میں ہے:

عن ابی حنیفہ یقومون اذا قال حی علی الفلاح

یعنی امام ابوحنیفہ سے مروی ہے کہ جب مکبر حی علی الفلاح کہے اس وقت کھڑے ہوں۔

(۲۹) نودی شرح مسلم میں ہے:

قال ابو حنیفہ رضی اللہ تعالیٰ عنہ و الکوفیون یقیمون فی الصف اذا قال حی علی الصلوٰۃ.

یعنی امام ابوحنیفہ رضی اللہ تعالیٰ عنہ اور علماء کوفہ نے فرمایا کہ مؤذن

جب ”حی علی الصلوٰۃ“ کہے اس وقت سب لوگ کھڑے ہوں۔

(۳۰) قسطلانی میں ہے:

وعن ابی حنیفۃ انه یقوم فی الصف عند حی علی الصلوٰۃ
یعنی امام ابوحنیفہ سے مروی ہے کہ امام صف میں ”حی علی الصلوٰۃ“
کہنے کے وقت کھڑا ہو۔

(۳۱) عون المعبود شرح ابوداؤد میں ہے:

وعن ابی حنیفۃ یقومون اذا قال حی علی الفلاح
یعنی امام ابوحنیفہ سے مروی ہے کہ سب لوگ حی علی الفلاح کہنے کے
وقت کھڑے ہوں۔

(۳۲) بدائع الصنائع میں ہے:

ترجمہ: یعنی اس مسئلے میں مجمل کلام یہ ہے کہ مؤذن جس وقت ”حی
علی الفلاح“ کہے تو اگر امام ان کے ساتھ مسجد میں موجود ہے تو قوم کے لیے
مستحب یہ ہے کہ اس وقت صف میں کھڑے ہوں۔

(۳۳) مراقی الفلاح میں ہے:

ترجمہ: یعنی آداب و مستحبات نماز سے کھڑا ہونا امام اور قوم کا ہے اگر
امام محراب کے قریب موجود ہو جس وقت اقامت کہنے والا ”حی علی الفلاح
کہے“ اس لیے کہ اس نے حکم کیا تو اس کی تعمیل کی جائے۔ یعنی امام اور مقتدی
مسجد میں موجود ہیں مگر اقامت کہہ رہا ہے تو جس وقت حی علی الفلاح پر پہنچے
سبھی کھڑے ہو جائیں کیونکہ وہ حکم کر رہا ہے اور اس کی تعمیل سب پر ضروری

ہے۔

(۳۴) مجمع الانہر میں ہے:

واذا قال المؤذن في الاقامة حي على الصلوة قام الامام
والجماعة عند علمائنا الثلاثة.

یعنی جس وقت مؤذن تکبیر میں ”حی علی الصلوٰۃ“ کہے اس وقت
ہمارے تینوں اماموں کے نزدیک امام اور سب مقتدیوں کو کھڑا ہونا چاہئے۔

(۳۵) ہندیہ میں ہے:

يقوم الامام والقوم اذا قال المؤذن حي على الفلاح عند
علمائنا الثلاثة وهو الصحيح.

یعنی کھڑے ہوں امام اور سب مقتدی جب مؤذن ”حی علی الفلاح“
کہے ہمارے تینوں اماموں کے نزدیک اور یہی صحیح ہے۔

(۳۶) مرقات المفاتیح شرح مشکوٰۃ المصابیح میں ہے۔

قال ائمتنا ويقوم الامام والقوم عند حي على الصلوة
یعنی ہمارے اماموں نے فرمایا کہ امام اور سب مقتدی حی علی الصلوٰۃ
کہنے کے وقت کھڑے ہوں۔

(۳۷) مبسوط امام سرخسی میں ہے:

فان كان الامام مع القوم في المسجد فاني احب لهم ان
يقيموا في الصف اذا قال المؤذن حي على الفلاح.

پس اگر امام قوم کے ساتھ مسجد میں ہو تو میں مستحب جانتا ہوں کہ ان

کے لیے کہ صف میں اس وقت کھڑے ہوں جب مؤذن حی علی الفلاح کہے۔

(۳۸) مؤطا امام محمد باب تسویۃ الصف میں ہے:

قال محمد ينبغي للقوم اذا قال المؤذن حي على الفلاح ان يقوموا الى الصلوة فيصفوا ويسووا الصفوف ويجازوا بين المراكب فاذا اقام المؤذن الصلوة كبر الامام وهو قول امام ابى حنيفة .

یعنی امام محمد نے فرمایا مقتدیوں کو چاہیے کہ جس وقت مؤذن حی علی الفلاح کہے نماز کے لیے کھڑے ہو جائیں پھر صف باندھیں اور صفوں کو درست کریں مونڈھے سے مونڈھے ملا کر کھڑے ہوں اور مؤذن جب اقامت کہہ لے تو امام تکبیر کہے اور یہی قول امام اعظم کا ہے۔

(۳۹) عینی شرح بخاری میں ہے:

قال ابو حنيفة ومحمد يقومون في الصف اذا قال حي على الصلوة فاذا قال قد قامت الصلوة كبر الامام لانه امين الشرع وقد اخبر بقيامها فيجب تصديقه واذا لم يكن الامام في المسجد فذهب الجمهور الى انهم لا يقومون حتى يروه .

یعنی امام اعظم اور امام محمد نے فرمایا کہ سب لوگ صف میں اس وقت کھڑے ہوں جب مکبر حی علی الصلوة کہے اور جب قد قامت الصلوة کہے تو امام تکبیر تحریمہ کہے اس لیے کہ وہ شرع کا امانت دار ہے اور اس نے قیام نماز کی خبر دی تو اس کی تصدیق ضروری ہے اور اگر امام مسجد میں موجود نہ ہو تو جمہور علماء

اس طرف گئے ہیں کہ لوگ کھڑے نہ ہوں جب تک امام کو دیکھ نہ لیں۔

(۴۰) تنویر الابصار میں ہے:

ترجمہ: یعنی اگر محراب کے قریب موجود ہو تو امام اور مقتدیوں کے لیے اس وقت کھڑا ہونا مستحب ہے جب ”حی علی الفلاح“ کہا جائے۔

(۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱) ردالمحتار میں

علامہ شامی اس کی شرح میں فرماتے ہیں:

ترجمہ: یعنی ماتن کا یہ قول کہ امام و مقتدی حی علی الفلاح پر کھڑے ہوں ایسا ہی کنز، نور الایضاح، اصلاح ظہیریہ اور بدائع وغیرہ میں ہے، غرر اور اس کی شرح درر میں ہے کہ امام و مقتدی علی الصلوٰۃ کہنے کے وقت کھڑے ہوں اور شیخ اسماعیل نے اس کی شرح میں عیون المذاہب فیض وقایہ، نقایہ، حاوی، اور مختار کی طرف منسوب کیا۔

میں کہتا ہوں کہ اور اسی پر متن ملتقی میں اعتماد کیا لیکن علامہ ابن کمال نے پہلے قول کی تصحیح کی اور ان کی عبارت یہ ہے کہ ذخیرہ میں کہا کہ امام اور قوم ”حی علی الفلاح“ کہنے کے وقت کھڑے ہوں ہمارے تینوں امام، امام اعظم، امام ابو یوسف، اور امام محمد کے نزدیک۔

انتباہ! بعض علماء نے قول اول کو راجح بتایا ہے ”یعنی حی علی الصلوٰۃ“ پر کھڑے ہونے کا حکم دیا ہے اور بعض نے قول ثانی کو یعنی حی علی الفلاح پر۔ اعلیٰ حضرت امام اہل سنت فاضل بریلوی علیہ الرحمہ نے ان دونوں قولوں میں اس طرح تطبیق دی کہ دراصل یہ دو قول متعارض نہیں ہیں۔ اس لیے چاہیے کہ حی علی الصلوٰۃ کے اختتام اور حی علی الفلاح کے ابتداء کے

اس طرف گئے ہیں کہ لوگ کھڑے نہ ہوں جب تک امام کو دیکھ نہ لیں۔

(۴۰) تنویر الابصار میں ہے:

ترجمہ: یعنی اگر محراب کے قریب موجود ہو تو امام اور مقتدیوں کے لیے اس وقت کھڑا ہونا مستحب ہے جب ”حی علی الفلاح“ کہا جائے۔

(۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱) ردالمحتار میں

علامہ شامی اس کی شرح میں فرماتے ہیں:

ترجمہ: یعنی ماتن کا یہ قول کہ امام و مقتدی حی علی الفلاح پر کھڑے ہوں ایسا ہی کنز، نور الایضاح، اصلاح ظہیر یہ اور بدائع وغیرہ میں ہے، غرر اور اس کی شرح درر میں ہے کہ امام و مقتدی علی الصلوٰۃ کہنے کے وقت کھڑے ہوں اور شیخ اسماعیل نے اس کی شرح میں عیون المذاہب فیض وقایہ، نقایہ، حاوی، اور مختار کی طرف منسوب کیا۔

میں کہتا ہوں کہ اور اسی پر متن ملتقی میں اعتماد کیا لیکن علامہ ابن کمال نے پہلے قول کی تصحیح کی اور ان کی عبارت یہ ہے کہ ذخیرہ میں کہا کہ امام اور قوم ”حی علی الفلاح“ کہنے کے وقت کھڑے ہوں ہمارے تینوں امام، امام اعظم، امام ابو یوسف، اور امام محمد کے نزدیک۔

انتباہ! بعض علماء نے قول اول کو راجح بتایا ہے ”یعنی حی علی الصلوٰۃ“ پر کھڑے ہونے کا حکم دیا ہے اور بعض نے قول ثانی کو یعنی حی علی الفلاح پر۔ اعلیٰ حضرت امام اہل سنت فاضل بریلوی علیہ الرحمہ نے ان دونوں قولوں میں اس طرح تطبیق دی کہ دراصل یہ دو قول متعارض نہیں ہیں۔ اس لیے چاہیے کہ حی علی الصلوٰۃ کے اختتام اور حی علی الفلاح کے ابتداء کے

وقت کھڑے ہوں۔ ایک جماعت نے ابتداء کا وقت بیان کیا اور دوسری جماعت نے انتہا کا۔

(۵۱) فتاویٰ رضویہ میں ہے:

اقول ولاتعارض عندی بین قول الوقایة واتباعها یقومون عند "حی علی الصلوٰۃ" والمحیط والمضمرات ومن معهما عند "حی علی الفلاح" فانا اذا حملنا الاول علی الانتهاء والاخر علی الابتداء اتحد القولان ای یقومون حین یتم الموزن حی علی الصلوٰۃ ویأتی حی علی الفلاح وهذا ما یعطیه قول المضمرات یقوم اذا بلغ الموزن حی علی الفلاح.

میں کہتا ہوں:- صاحب وقایہ اور ان کے متبعین حی علی الصلوٰۃ کے موقعہ پر کھڑا ہونے کا قول کرتے ہیں اور صاحب محیط، مضمرات اور ان کی جماعت "حی علی الفلاح" کے وقت کھڑا ہونے کا قول کرتے ہیں میرے نزدیک ان میں کوئی تعارض نہیں اس لیے کہ جب ہم پہلے قول کو انتہا اور دوسرے کو ابتدا پر محمول کریں تو دونوں قولوں میں اتحاد حاصل ہو جاتا ہے یعنی جب موزن "حی علی الصلوٰۃ" پورا کر کے حی علی الفلاح کہے تو کھڑے ہوں اور اس کی تائید مضمرات کے ان الفاظ سے ہوتی ہے "اس وقت کھڑا ہو جب موزن "حی علی الفلاح" پر پہنچے۔

(۵۲) شرح وقایہ مجیدی جلد اول ص ۱۳۶ میں ہے:

یقوم الامام والقوم عند "حی علی الصلوٰۃ"

امام اور قوم "حی علی الصلوٰۃ" کے وقت کھڑے ہوں۔

(۵۳) تنویر الابصار میں ہے:

امام اور مقتدی کا ”حی علی الفلاح“ کے وقت کھڑا ہونا سنت ہے۔

(۵۴) ملتقى الابحار میں ہے:

اذا قال حی علی الصلوة قام الامام والجماعة

یعنی جب مکبر حی علی الصلوة کہے تو امام اور جماعت کھڑے ہوں۔

اس قدر واضح ثبوت کے بعد اس سلسلے میں علمائے دیوبند کے اقوال

بطور تائید پیش کرنا سورج کو چراغ دکھانا ہے لیکن اس نظریہ سے پیش کر رہا ہوں

کہ ”مدعی لاکھ پہ بھاری ہے گواہی تیری“۔

﴿ علمائے دیوبند کی کتابوں سے ثبوت ﴾

(۵۵) مولوی اعزاز علی دیوبندی سابق مہتمم دارالعلوم دیوبند حاشیہ

نور الایضاح مطبوعہ رحیمیہ ص ۷۲ میں لکھتے ہیں۔

ومن الادب قیام القوم والامام ان کان حاضرا یقرب

المحراب وقت قوم المقیم حی علی الفلاح“

اور ادب یہ ہے کہ امام اور قوم اس وقت کھڑے ہوں جب مکبر حی علی

الصلاح کہے اگر امام محراب کے قریب موجود ہو۔

(۵۶) مولوی انوار الحق قاسمی فاضل دیوبند اپنی کتاب ”تلوح

الوقایہ“ جلد اول صفحہ ۵۴ میں لکھتے ہیں:

جب مؤذن ”حی علی الصلوة“ کہے تو اسی وقت امام اپنی جگہ پر

کھڑا ہو جائے اسی طرح مقتدی جو صف باندھ کر پہلے سے بیٹھے ہوں وہ

کھڑے ہو جائیں۔

(۵۷) مفتی کفیل الرحمن فاضل دیوبند فتاویٰ عالمگیری اردو جدید جز ۲

ص ۲۲ میں لکھتے ہیں:

اور نمازی امام سمیت مسجد میں ہے اس صورت میں جب مؤذن اقامت کہتے ہوئے ”حی علی الفلاح“ پر پہنچے تو ہمارے تینوں ائمہ کرام امام ابوحنیفہ امام ابو یوسف اور امام محمد رحمۃ اللہ علیہم کے نزدیک امام اور مقتدیوں کو کھڑا ہونا چاہئے درست یہی ہے۔

(۵۹) مالا بدمنہ صفحہ ۲۲ میں ہے ”نزد حی علی الصلوٰۃ“ امام برخیزد۔ یعنی حی علی الصلوٰۃ کے وقت امام اٹھے اس کی شرح میں مفتی سعد اللہ دیوبندی لکھتے ہیں ”امام برخیزد و مقتدیاں نیز زیر ا کہ حی علی الصلوٰۃ امر است بجا آوردہ شود“ امام اٹھے اور مقتدی بھی، اس لیے کہ حی علی الصلوٰۃ حکم ہے جس کی بجا آوری کی جائے۔

(۶۰) مولوی کرامت علی جوہری دیوبندی اپنی کتاب ”مفتاح

الجنۃ“ صفحہ ۳۳ میں لکھتے ہیں:

جب اقامت میں ”حی علی الصلوٰۃ“ کہے تب امام اور سب لوگ کھڑے ہو جائیں۔

(۶۱) فتاویٰ دارالعلوم دیوبند جلد اول صفحہ ۱۴۰ میں ہے ”جب تکبیر

پڑھنے والا حی علی الصلوٰۃ پر پہنچے اس وقت مقتدیوں کو کھڑا ہونا چاہئے۔

علماء دیوبند کی کتابوں سے بھی ثابت ہوا کہ امام اور مقتدی سب کو حی

علی الصلوٰۃ، حی علی الفلاح کے وقت کھڑا ہونا سنت طریقہ ہے۔

اقول: کتب دینیہ کی روشن تصریحات سے یہ مسئلہ ثابت و مدلل ہو گیا کہ جس وقت امام مسجد میں محراب کے وقت موجود ہو اور مکبر غیر امام ہو اس وقت امام و مقتدی سب کو چاہئے کہ جس وقت مکبر حی علی الفلاح کہے اس وقت کھڑے ہوں۔ یہی مسئلہ ہمارے ائمہ ثلاثہ کا ہے پس حنفیوں کو چاہیے کہ اسی پر عمل کریں اور جو شخص اس مسئلہ میں اختلاف کرے اس کو چاہیے کہ کتب فقہ سے ایسا ہی واضح طور پر ثابت کر دے کہ ہمارے ائمہ ثلاثہ کے نزدیک مؤذن جس وقت تکبیر شروع کرے اسی وقت امام اور مقتدی سب کو کھڑا ہونا چاہئے یا جس وقت مؤذن تکبیر شروع کرے اس وقت امام و مقتدی کو بیٹھا رہنا مکروہ ہے۔ دینی مسئلہ میں ٹانگ اڑانے سے بچنا چاہئے۔ اور اگر رسم و رواج اسے مخالفت کرنے پر مجبور کرتے ہیں تو اس کو چاہئے کہ پہلے ہندوستان و پاکستان یا سارے جہان سے۔ جہاں سے ہو سکے مستند علمائے دین کے فتاویٰ منگالے جن میں کم سے کم پچاس کتابوں سے حنفیہ کے نزدیک تکبیر شروع ہوتے ہی کھڑے ہونے کا حکم ہو یا بیٹھے رہنے کی کراہت مدلل ہو اور اسی کو ائمہ ثلاثہ کا مذہب بتایا ہو۔ اور اگر ایسا نہیں کر سکتے اور ہم دعویٰ سے کہتے ہیں کہ ہرگز کوئی ایسا فتویٰ نہیں پیش کر سکتا تو دینی مسئلہ کے مقابل نفسانیت اور ہٹ دھرمی دکھانا، دین دار مسلمان کا کام نہیں۔

حی علی الصلوٰۃ، حی علی الفلاح کے وقت کھڑا ہونا اس صورت میں ہے جب امام مسجد میں موجود ہو، اگر امام تکبیر کے وقت مسجد میں موجود نہیں ہے تو ”حی علی الفلاح“ پر بھی مقتدی نہیں اٹھ سکتے جیسا کہ ابھی دلیل سے ثابت کروں گا۔

﴿تیسری صورت﴾

امام اور مؤذن دو شخص ہیں اور تکبیر کے وقت امام مسجد میں موجود نہیں باہر ہے اور جانب قبلہ سے مسجد میں آ رہا ہے تو نہ تکبیر شروع ہوتے ہی مقتدی کھڑے ہو جائیں، نہ جب مؤذن ”حی علی الفلاح“ کہے۔ بلکہ جب مقتدی امام کو دیکھ لیں اس وقت کھڑے ہوں۔

(۶۳، ۶۲) عینی شرح بخاری وفتح الباری شرح بخاری میں ہے:

واذا لم يكن الامام في المسجد فذهب الجمهور الى انهم لا يقومون حتى يروه.

یعنی تکبیر شروع ہوئی اور امام مسجد میں نہیں تو جمہور علماء اس طرف گئے ہیں کہ مقتدی جس وقت تک امام کو نہ دیکھ لیں کھڑے نہ ہوں۔

اور یہی حدیث شریف سے ثابت ہے:

(۶۴) مشکوٰۃ شریف صفحہ ۶۷ میں ہے:

وعن ابي قتادة قال قال رسول الله ﷺ اذا اقيمت الصلاة فلا تقوموا حتى تروني قد خرجت.

حضرت ابو قتادہ رضی اللہ تعالیٰ عنہ سے روایت ہے انہوں نے کہا کہ رسول اکرم ﷺ نے ارشاد فرمایا کہ جب اقامت کہی جائے تو مت کھڑے ہوا کرو یہاں تک کہ مجھ کو (حجرہ اقدس سے) نکلتا ہوا دیکھ لو۔

(۶۵) بخاری شریف پارہ ۳ کتاب الاذان باب ۴۱۳ ”متنی يقوم

الناس اذا راوا الامام عند الاقامة“

تکبیر کے وقت جب لوگ امام کو دیکھ لیں تو کس وقت کھڑے ہوں۔

عن ابی قتادة عن ابیه قال قال رسول اللہ ﷺ اذا اقيمت

الصلوة فلا تقوموا حتى ترونی۔

حضرت ابو قتادہ رضی اللہ تعالیٰ عنہ روایت کرتے ہیں رسول اللہ ﷺ

نے فرمایا جب اقامت ہو تو جب تک مجھے نہ دیکھو اس وقت تک کھڑے نہ ہو۔

(۶۶) بخاری شریف پارہ ۳ کتاب الاذان باب ۴۱۴ ”لا یقوم الی

الصلوة مستعجلا ولیقم الیها بالسکينة والوقار“

نماز کے لیے عجلت سے نہ اٹھے بلکہ اطمینان اور وقار کے ساتھ اٹھیں۔

عن ابی قتادة عن ابیه قال قال رسول اللہ ﷺ اذا اقيمت

الصلوة فلا تقوموا حتى ترونی وعلیکم السکينة تابعه علی ابن

المبارک۔

ابو قتادہ رضی اللہ تعالیٰ عنہ روایت کرتے ہیں، رسول اللہ ﷺ نے

فرمایا جب نماز کے لیے تکبیر پڑھی جائے تو تم اس وقت تک نہ اٹھو جب تک

مجھے نہ دیکھ لو اور وقار اختیار کرو۔

(۶۷) یہی حدیث مسلم شریف میں بھی ہے:

یہ مذہب متفق علیہ تمام ائمہ و علماء کا ہے:

(۶۸) در مختار میں ہے:

وان دخل من قدام قاموا حین یقع بصرهم علیہ۔

یعنی تکبیر کے وقت امام مسجد میں موجود نہیں ہے باہر سے آگے کی طرف سے آرہا ہے تو جس وقت لوگوں کی نگاہ امام پر پڑے اس وقت کھڑے ہوں۔

(۶۹) فتاویٰ عالمگیری میں ہے:

وان كان الامام دخل المسجد من قدامهم يقومون كما رأوا الامام.

اور اگر امام مسجد میں آگے کی طرف سے داخل ہوا تو جیسے لوگ امام کو دیکھیں کھڑے ہو جائیں۔

(۷۰) بدائع الصنائع میں ہے:

ترجمہ: پھر اگر امام مسجد سے باہر ہو تو جب تک امام حاضر نہ ہو اس وقت مقتدی کھڑے نہ ہوں بوجہ قول نبی صلی اللہ تعالیٰ علیہ وسلم کے مت کھڑے ہو صف میں یہاں تک کہ تم مجھ کو دیکھ نہ لو کہ میں نماز کے لیے نکلا ہوں۔

اور حضرت علی کرم اللہ وجہہ سے مروی ہے کہ ”وہ مسجد میں داخل ہوئے تو لوگوں کو کھڑے ہوئے انتظار کرتے پایا تو فرمایا کہ کیا ہے کہ میں تم لوگوں کو متحیر پاتا ہوں۔“

اس لیے بھی کہ کھڑا ہونا نماز کے لیے ہے اور نماز کا ادا کرنا بغیر امام کے نہیں ہو سکتا تو کھڑا ہونا مفید نہ ہوگا۔ پھر اگر امام صفوں کے آگے سے مسجد میں داخل ہو تو جیسے ہی لوگ امام کو دیکھیں گے کھڑے ہو جائیں اس لیے کہ جب وہ مسجد میں داخل ہوگا امامت کی جگہ کھڑا ہوگا۔

(۷۲، ۷۱) تبیین الحقائق و شریعالیہ میں ہے:

یعنی اگر امام مسجد میں آگے کی جانب سے داخل ہو تو جس وقت مقتدیوں کی نگاہ امام پر پڑے لوگ کھڑے ہو جائیں۔

لطیفہ: مسئلہ تو یہ ہے کہ جب تک امام مسجد میں نہ آئے مکبر تکبیر شروع نہ کرے اگر تکبیر شروع کر ہی دیا تو مقتدی کھڑے نہ ہوں اس وقت تک جب تک امام نظر نہ آجائے۔

اور آج کا ماحول یہ ہے کہ اگر امام ایک دو منٹ لیٹ ہو جائے تو لوگ پلٹ پلٹ کر پیچھے کی طرف دیکھتے رہتے ہیں ایسی خونخوار نظروں سے دیکھتے ہیں جیسے کھا جائیں گے کچھ لوگ تو مؤذن سے کہتے ہیں تکبیر پڑھو اور کسی کو پکڑ کر مصلی پر کھڑا کر دیتے ہیں اور کہتے ہیں کہ نماز پڑھاؤ اور وہ نماز پڑھا دیتا ہے۔ یا مؤذن ہی سے نماز پڑھا دیتے ہیں قوم یہ سوچتی ہے کہ ہم امام کو تنخواہ دیتے ہیں تو وہ وقت کی پابندی کرے گویا کہ اب امام امام نہ رہا بلکہ قوم کا تنخواہ دار ہو گیا۔ تنخواہ تو مسجد کی پر اپنی سے دیتے ہیں اور رعب جماتے ہیں قوم کے جاہل نااہل لوگ۔ مولیٰ تعالیٰ سب کو امام کی قدر کرنے کی توفیق عطا فرمائے۔ آمین

﴿چوتھی صورت﴾

امام اور مؤذن دو شخص ہیں اور تکبیر کے وقت امام مسجد میں موجود نہیں ہے اور مسجد میں پورب کی طرف (خلاف جانب قبلہ) سے آرہا ہے تو جس جس صف کے آگے گزرے گا مقتدی کھڑے ہوتے جائیں گے۔ تکبیر شروع ہوتے ہی یا حی علی الفلاح پر پہنچنے کے وقت مقتدیوں کو کھڑے

ہونے کا حکم نہیں۔

(۷۳) در مختار میں ہے:

والا فيقوم كل صف ينتهي اليه الامام على الاظهر
ورنه ظاهر ترية ہے کہ جس جس صف تک امام پہنچتا جائے اس صف
کے لوگ کھڑے ہوتے جائیں۔

(۷۴) رد المحتار میں علامہ شامی فرماتے ہیں:

ترجمہ: یعنی اور اگر امام محراب کے قریب نہ ہو یعنی مسجد ہی میں کسی
دوسری جگہ ہے یا مسجد سے خارج ہے اور غیر قبلہ کی جانب سے آرہا ہے تو جس
جس صف کے آگے امام گزرتا جائے گا وہ صف کھڑی ہوگی۔

ایسا ہی علامہ حلبي شارح در مختار نے تحریر فرمایا ہے!

(۷۵) فتاویٰ ہندیہ میں ہے:

ترجمہ: لیکن امام جب مسجد کے باہر ہو تو وہ اگر صفوں کی جانب سے
اندر آئے تو جس صف سے گزرے اس صف کے لوگ کھڑے ہو جائیں اسی کی
طرف شمس الائمہ حلوانی، سرحسی اور خواہر زادہ کا میلان ہے۔

(۷۶) بدائع الصنائع میں ہے:

ترجمہ: اور اگر مسجد میں صفوں کی جانب امام داخل ہو تو قول صحیح یہی
ہے کہ جس جس صف کے آگے بڑھے گا وہ صف کھڑی ہوتی جائے گی، کیونکہ
امام اس صف کے لیے ایسی حالت میں ہے کہ اگر وہ لوگ اس کی اقتدا کریں تو
جائز ہے تو ان کے حق میں امام ایسا ہوا کہ وہ اپنی جگہ یعنی محراب میں پہنچ گیا۔

(۷۷) تبیین الحقائق میں ہے:

ترجمہ: اور اگر امام مسجد میں نہ ہو تو جب تک وہ پہنچ نہ لے اور اپنی جگہ کھڑا نہ ہو جائے مقتدی سب بیٹھے رہیں کوئی کھڑا نہ ہو ایک روایت یہ ہے اور دوسری روایت یہ ہے کہ جب باہر سے آکر مقتدیوں میں مل جائے تو لوگ کھڑے ہو جائیں۔

اور تیسرا قول یہ ہے کہ جس جس صف تک امام پہنچتا جائے وہ صف کھڑی ہوتی جائے اور یہی زیادہ ظاہر ہے۔

(۷۸) فتح اللہ لمعین میں ہے:

فان لم یکن وقف کل صف انتھی الیہ الامام علی الاصح خلاصہ وفی الزیلعی وهو الاظہر.

پس اگر امام مسجد میں نہ ہو اور صف کی طرف سے آرہا ہے تو جس جس صف تک پہنچے وہ صف کھڑی ہو جائے یہی اصح قول ہے یہ خلاصہ میں ہے اور زیلعی میں ہے کہ یہ اظہر ہے۔

(۷۹) بحر الرائق میں ہے:

والا فیقوم کل صف ینتھی الیہ الامام علی الاظہر.

یعنی اگر امام مسجد میں نہ ہو تو جس صف تک امام پہنچے وہ صف کھڑی ہو جائے یہ ظاہر ہے۔

(۸۰) طحاوی حاشیہ مراتب الفلاح میں ہے:

قولہ یقوم کل صف الخ وفی عبارة بعضهم فکلما جاوز

صفا قام ذلک الصف.

یعنی بعض فقہاء کی عبارت یہ ہے کہ جس صف سے امام آگے بڑھے وہ صف کھڑی ہو جائے۔

﴿پانچویں صورت﴾

امام اور بکر دونوں ایک ہی شخص ہیں اور امام نے آکر مسجد میں تکبیر شروع کی تو جب تک تکبیر پوری ختم نہ ہو جائے مقتدی سب کے سب بیٹھے رہیں کوئی کھڑا نہ ہو۔

(۸۱) در مختار میں ہے:

اذا قام الامام بنفسه في مسجد فلا يقفوا حتى يتم اقامته

ظہیریہ.

یعنی فتاویٰ ظہیریہ میں ہے کہ امام جب بذات خاص مسجد میں اقامت کہے تو مقتدی نہ کھڑے ہوں یہاں تک کہ اقامت ختم کر لے۔

(۸۲) فتاویٰ عالمگیریہ میں ہے:

وان كان المؤذن والامام واحدا فان اقام في المسجد

فالقوم لا يقومون ما لم يفرغ من الاقامة.

یعنی اگر امام اور مؤذن ایک ہی شخص ہو تو اگر اقامت مسجد میں شروع

کی تو مقتدی نہ کھڑے ہوں جب تک امام اقامت سے فارغ نہ ہو جائے۔

(۸۳) فتح اللہ لمعین حاشیہ کنز م (.....) مسکین میں ہے:

ترجمہ: یعنی حی علی الفلاح پر کھڑا ہونا اس وقت ہے کہ جب امام

اور مؤذن دو شخص ہوں اور اگر امام اور مؤذن ایک ہی شخص ہو تو اگر اقامت مسجد میں آ کر کہہ رہا ہے تو علماء کا اجماع ہے کہ مقتدی کھڑے نہ ہو جب تک امام تکبیر سے فارغ نہ ہو جائے۔

اس تصریح سے ان لوگوں کی بھی غلطی ظاہر ہو گئی جو کہتے ہیں کہ ہم امام و مکبر کی اتباع میں کھڑے ہوتے ہیں کہ تکبیر کہنے والا امام اور مکبر تو کھڑا ہو اور ہم بیٹھے رہیں یہ خلاف تعظیم مکبر ہے اس لیے ہم مکبر کی تعظیم کو کھڑے ہوتے ہیں یہ جدت اور اجتہاد محض تصریحات فقہائے کرام کے بالکل خلاف ہے۔

(۸۴) جامع الرموز میں ہے:

لو كان الامام مؤذنا لم يقم القوم الا عند الفراغ وهذا اذا اقام في المسجد .

یعنی اگر امام خود مکبر ہو تو جب مسجد میں آ کر تکبیر کہنی شروع کرے تو قوم اس وقت تک کھڑی نہ ہو جب تک امام تکبیر سے فارغ نہ ہو جائے۔

(۸۵) بحر الرائق شرح کنز الدقائق میں ہے:

ترجمہ: یہ یعنی حی علی الفلاح پر کھڑا ہونا اس وقت ہے جب مؤذن امام کے سوا دوسرا شخص ہو اور اگر امام اور مؤذن ایک ہی شخص ہو اور اقامت مسجد میں کہہ رہا ہے تو جب تک امام تکبیر سے فارغ نہ ہو جائے مقتدی کھڑے نہ ہوں۔

(۸۷، ۸۸) ملتقی الابرار اس کی شرح مجمع الانہر میں ہے:

ترجمہ: یعنی اگر امام ہی مکبر ہو تو جب تک تکبیر ختم نہ ہو جائے مقتدی

کھڑے نہ ہوں۔ واللہ اعلم

انتباہ! بعض لوگ کہتے ہیں کہ ”قد قامت الصلوة“ پر چونکہ امام کو تکبیر تحریمہ کہہ کر نماز شروع کر دینے کا حکم ہے اس لیے اگر لوگ حی علی الصلوة اور حی علی الفلاح پر اٹھیں گے تو صفیں درست نہ ہو سکیں گی، جن کی حدیث شریف میں بہت تاکید ہے اور اگر صفیں درست کریں گے تو تکبیر اولی فوت ہو جائے گی اس لیے شروع اقامت ہی سے کھڑے ہو جانا چاہئے۔۔۔۔۔ تو اس کا جواب یہ ہے کہ ”قد قامت الصلوة“ پر امام تکبیر تحریمہ کہہ کر نماز شروع کر دے یہ طرفین کے نزدیک مستحب ہے۔ اور اقامت کے وقت حی علی الصلوة سے پہلے کھڑا رہنا مکروہ ہے جیسا کہ فتاویٰ عالمگیری رد المختار، طحاوی علی مرآتی اور عمدة الرعایہ کے حوالے میں پہلے گذر چکا ہے تو اگر مقتدی حضرات اس کراہت سے بچ کر تکبیر اولیٰ نہ پاسکیں تو امام کو چاہئے کہ تکبیر تحریمہ مؤخر کرے۔ اس لیے کہ تکبیر تحریمہ ختم اقامت کے بعد کہنے میں تین فائدے ہیں۔

(۱) امام اور مقتدی دونوں مؤذن کی مکمل اقامت کا جواب دے سکیں گے جو مستحب ہے۔

(۲) مؤذن اقامت سے فارغ ہو کر تکبیر اولیٰ پاسکے گا اور یہ بھی مستحب ہے۔

(۳) مقتدی کراہت سے بچ کر صفیں سیدھی کر لیں گے۔۔۔ اور اگر امام مستحب پر عمل کرتے ہوئے ”قد قامت الصلوة“ پر تکبیر تحریمہ کہہ کر نماز شروع کر دے گا تو خود امام اور تمام مقتدیوں کو ایک دوسرے مستحب کا ترک

لازم آئے گا کہ ان میں کوئی اقامت کا مکمل جواب نہ دے سکے گا۔ اور دوسرے یہ کہ مؤذن تکبیر اولیٰ نہ پاسکے گا۔ اور تیسرے یہ کہ مقتدیوں کو صفیں درست کرنے کے لیے حی علی الصلوٰۃ سے پہلے کھڑے ہو کر کراہت کا مرتکب ہونا پڑے گا۔ تو مستحب کے لیے کراہت کے ارتکاب کا حکم نہ کیا جائیگا بلکہ اس صورت میں مستحب کو چھوڑ دیا جائے گا جیسا کہ امام ابن ہمام فتح القدر جلد اول صفحہ ۲۰۲ میں تحریر فرماتے ہیں ”اذا لزم من تحصیل المنذوب ارتکاب مکروہ ترک“ اور جب کہ ارتکاب کراہت کے ساتھ دوسرے مستحب کا ترک بھی لازم آتا ہے تو بدرجہ اولیٰ مستحب پر عمل نہ کیا جائے گا، اسی لیے جمہور اور اہل حریمین کا عمل امام ابو یوسف کے قول پر ہے یعنی امام ”قد قامت الصلوٰۃ“ پر تکبیر تحریر نہیں کہتا بلکہ ختم اقامت کے بعد نماز شروع کرتا ہے۔

(۸۸) جیسا کہ شرح نقایہ صفحہ ۶۳ میں ہے:

والجمہور علی قول ابی یوسف لیدرک المؤذن اول صلاة الامام وعلیه عمل اهل الحرمین.

اور صفوں کی درستگی کا اہتمام حضور ﷺ سے اقامت کے بعد بھی ثابت ہے جیسا کہ حضرت نعمان بن بشیر رضی اللہ تعالیٰ عنہ سے روایت ہے انہوں نے فرمایا کہ حضور اقدس ﷺ نماز کے لیے کھڑے ہوئے اور قریب تھا کہ تکبیر تحریمہ کہتے کہ آپ نے ایک شخص کو دیکھا جس کا سینہ صف سے باہر نکلا ہوا تھا تو حضور نے فرمایا خدا کے بندو! اپنی صفوں کو برابر کرو۔

(۸۹) جیسا کہ مشکوٰۃ شریف صفحہ ۹۷ میں ہے:

خرج یوما فقال حتی کاد ان یکبر فرأی رجلا بادیا

صدره من الصف فقال عباد الله تسون صفوفكم . رواه مسلم
اور حضرت عمر فاروق اعظم اور حضرت عثمان غنی رضی اللہ تعالیٰ عنہما کے
بارے میں روایت ہے کہ یہ حضرات بھی ختم اقامت کے باوجود تکبیر تحریر نہیں
کہتے بلکہ صفوں کی درستگی کی خبر ملتی تو تہماز شروع فرماتے۔

(۹۰) جیسا کہ مؤطا امام محمد مطبوعہ دیوبند صفحہ ۸۸ میں ہے:

عن ابن عمر ان عمر بن الخطاب كان يامر رجالا بتسوية
الصفوف فاذا جاءوه فاخبروه بتسويتها كبر بعده وعن مالك
بن ابى عامر ن الانصاري ان عثمان بن عفان لا يكبر حتى ياتيه
رجال قد وكلهم بتسوية الصفوف فيخبرونه ان قد استوت
فيكبره (محققانہ فیصلہ)

(۹۱) سنن ابن ماجہ باب اقامة الصفوف حدیث ۱۰۴۲:

حضرت نعمان بن بشیر نے فرمایا کہ رسول اللہ ﷺ صفیں سیدھی کرتے
جو نیزے اور تیر کی طرح نظر آتیں، آپ نے ایک شخص کا سینہ صف سے باہر
نکلے دیکھ کر فرمایا کہ تم اپنی صفیں سیدھی کر لو یا اللہ تعالیٰ تمہارے چہرے بگاڑ
دے گا۔

(۹۲) مؤطا امام مالک باب ماجاء فی ثوبۃ الصفوف حدیث نمبر ۴۴:

عن نافع ان عمر بن الخطاب كان يامر بتسوية الصفوف
فاذا جاءوه فاخبروه ان قد استت كبره.

حضرت نافع سے روایت ہے کہ حضرت عمر فاروق اعظم رضی اللہ تعالیٰ

عنہ صفیں درست کرنے کا حکم دیتے جب لوگ آکر بتاتے کہ (صفیں) درست ہو گئیں تب آپ تکبیر تحریمہ کہتے۔

(۹۳) مؤطا امام مالک حدیث نمبر ۴۵:

ترجمہ: مالک بن ابو عامر اصحی کا بیان ہے کہ میں حضرت عثمان غنی رضی اللہ تعالیٰ عنہ کے پاس تھا تو نماز کی اقامت ہوئی اور میں ان سے اپنا وظیفہ مقرر کروانے کے لیے بات کرتا رہا جب کہ وہ اپنے جوتوں سے کنکریاں برابر کر رہے تھے یہاں تک کہ وہ لوگ آگئے جنہیں آپ نے صفیں برابر کرنے پر مقرر فرمایا تھا پس انہوں نے آکر بتایا کہ صفیں سیدھی ہو گئیں، تو مجھ سے فرمایا کہ صف میں مل جاؤ پھر تکبیر تحریمہ کہی۔

(۹۴) ترمذی شریف باب ماجاء فی اقامة الصفوف حدیث نمبر ۲۱۶:

ترجمہ: حضرت نعمان بن بشیر رضی اللہ تعالیٰ عنہ فرماتے ہیں رسول اکرم ﷺ ہماری صفیں سیدھی فرمایا کرتے تھے، ایک دن آپ باہر تشریف لائے تو ایک آدمی کو دیکھا جس کا سینہ آگے کو بڑھا ہوا تھا، آپ نے فرمایا تمہیں لازماً اپنی صفیں سیدھی رکھنی ہوں گی ورنہ ڈر ہے کہ کہیں اللہ تعالیٰ تمہارے چہروں کو نہ بگاڑ دے، اس باب میں جابر بن سمرہ، براء، جابر بن عبد اللہ، انس، ابو ہریرہ اور حضرت عائشہ رضی اللہ عنہم سے بھی روایات مذکور ہیں۔ امام ترمذی فرماتے ہیں نعمان بن بشیر کی حدیث حسن صحیح ہے۔

نبی کریم ﷺ سے یہ بھی مروی ہے کہ آپ نے فرمایا تکمیل نماز سے صفوں کا سیدھا رکھنا بھی ہے، حضرت عمر فاروق رضی اللہ تعالیٰ عنہ کے بارے

میں روایت ہے کہ آپ ایک شخص کو صفیں سیدھی کرنے کے لیے مقرر فرماتے اور اس وقت تک تکبیر نہ کہتے جب تک وہ اطلاع نہ دیدیتا کہ صفیں سیدھی ہو گئی ہیں، حضرت علی و حضرت عثمان رضی اللہ تعالیٰ عنہما اس بات کا خاص خیال رکھتے اور فرمایا کرتے ”صفیں سیدھی رکھو“ اور حضرت علی کرم اللہ وجہہ فرمایا کرتے ”اے فلاں آگے ہو جا“ اے فلاں پیچھے ہو جا“۔

(۹۵) بخاری شریف پارہ نمبر ۳ کتاب الاذان باب تسوية

الصفوف عند الاقامة وبعدها

ترجمہ: نعمان بن بشیر رضی اللہ تعالیٰ عنہ کہتے ہیں، رسول اللہ ﷺ نے فرمایا اپنی صفیں درست کر لیا کرو ورنہ اللہ تعالیٰ تمہارے چہرے الٹ دے گا۔

(۹۶) بخاری شریف پارہ ۳ کتاب الاذان باب اقبال الامام علی

الناس عند تسوية الصفوف.

ترجمہ: حضرت انس بن مالک روایت کرتے ہیں، ایک مرتبہ نماز کھڑی کی گئی تو رسول اللہ ﷺ نے اپنا منہ ہماری طرف کر کے فرمایا تم لوگ اپنی صفیں درست رکھو اور جم کے کھڑے ہو میں تمہیں اپنی پیٹھ پیچھے سے دیکھتا ہوں۔

(۹۷) بخاری شریف پارہ ۳ کتاب الاذان باب هل يخرج من

المسجد لعله.

عن ابی ہریرۃ ان رسول اللہ صلی اللہ تعالیٰ علیہ وسلم خرج وقد اقيمت الصلوة وعدلت الصفوف حتى اذا قام في

مصلاة انتظرنا ان يكبر انصرف على مكانتكم فمكثنا على هيتنا حتى خرج الينا ينطف راسه ماء وقد اغتسل.

حضرت ابو ہریرہ رضی اللہ تعالیٰ عنہ روایت کرتے ہیں، رسول اللہ صلی اللہ تعالیٰ علیہ وسلم (مسجد) سے باہر چلے گئے حالانکہ اقامت کہی جا چکی تھی اور صفیں درست کر لی گئی تھیں، جب آپ (واپس) مصلیٰ پر کھڑے ہوئے ہم انتظار میں تھے کہ آپ تکبیر کہیں گے تو آپ (دوبارہ) چلے گئے اور فرمایا، ٹھہرے رہو، ہم کھڑے رہے آپ واپس آئے تو آپ کے سر سے پانی ٹپک رہا تھا، آپ نے غسل کیا تھا۔

(۹۸) بخاری شریف جلد اول پارہ ۳ کتاب الاذان باب اذ قال الامام مکانکم حتی یرجع انتظروا۔

ترجمہ: حضرت ابو ہریرہ رضی اللہ تعالیٰ عنہ روایت کرتے ہیں، نماز کے لیے اقامت کہی جا چکی تھی اور صفیں درست کر لی گئی تھیں، رسول اللہ ﷺ باہر نکلے اور آگے بڑھے (تاکہ نماز پڑھائیں) آپ حالت جنابت میں تھے (لیکن یاد نہ رہا) فرمایا تم یہیں ٹھہرو اور چلے گئے، غسل کیا، پھر برآمد ہوئے آپ کے سر سے پانی ٹپک رہا تھا اور لوگوں کو نماز پڑھائی۔

(۹۹) بخاری شریف جلد اول پارہ ۳ کتاب الاذان:

باب الامام تعرض له الحاجة بعد الاقامة عن انس قال اقيمت الصلوة والنبي ﷺ ينجي رجلا في جانب المسجد فما قام الى الصلوة حتى نام القوم.

حضرت انس رضی اللہ تعالیٰ عنہ روایت کرتے ہیں، نماز کی اقامت ہو چکی رسول اللہ ﷺ مسجد کے ایک کونے میں کسی سے سرگوشی کر رہے تھے، جب آپ نماز کے لیے کھڑے ہوئے تو لوگ (دیر کے باعث) اونگھ رہے تھے۔

(۱۰۰) بخاری شریف جلد اول پارہ ۳ کتاب الاذان
باب الکلام اذا اقيمت الصلوة :

حدثنا حميد قال سألت ثابت بن البناني عن الرجل يتكلم
بعد ما تقام الصلوة فحدثني عن انس بن مالك قال اقيمت
الصلوة فعرض للنبي ﷺ رجل فحبسه بعد ما اقيمت الصلوة.

حمید روایت کرتے ہیں، میں نے ثابت بنانی سے اس شخص کے بارے میں پوچھا جو اقامت ہو جانے کے بعد بات چیت کرے، انہوں نے مجھ سے انس بن مالک کی حدیث بیان کی، انہوں نے کہا (ایک دفعہ) اقامت ہو چکی تھی، اتنے میں رسول اللہ صلی اللہ تعالیٰ علیہ وسلم کے پاس ایک شخص آ گیا اس نے اقامت ہو جانے کے باوجود روک لیا (اور باتیں کرتا رہا)۔

آخذ

نمبر	تصنيف	مصنف	سنه وفات هـ
۱	فتاویٰ عالمگیری	مرتب کنائندہ حضرت اورنگ زیب عالمگیر	۱۱۱۹ھ
۲	در مختار	علاء الدین الحنفی	۱۰۸۸ھ
۳	شامی	محمد امین بن عابد بن الشامی	۱۲۵۲ھ
۴	بہار شریعت	صدر الشریعہ محمد امجد علی	۱۳۶۷ھ
۵	اشعۃ اللمعات	عبدالحق محدث دہلوی	۱۰۵۲ھ
۶	طحاوی علی مراقی الفلاح	سید احمد الطحاوی	۱۳۰۲ھ
۷	عمدة الرعاہ حاشیہ شرح وقایہ	عبدالحی فرنگی محلی	۱۳۰۲ھ
۸	فتاویٰ بزازیہ	محمد بن محمد بن شہاب بن بزاز	۸۲۷ھ
۹	وقایہ	محمود بن صدر الشریعہ	۶۷۳ھ
۱۰	جامع الرموز	شمس الدین محمد الخراسانی	۹۶۲ھ
۱۱	عینی شرح بخاری	بدر الدین ابی محمد محمود بن احمد العینی	۸۵۵ھ
۱۲	قسطلانی شرح بخاری	شہاب الدین احمد بن محمد قسطلانی	۹۲۳ھ
۱۳	نووی شرح مسلم	شیخ ابو زکریا یحییٰ بن شرف النووی	۶۷۶ھ

نمبر	تصنيف	مصنف	سنه وفات هـ
۱۴	مبسوط	عبدالعزیز بن احمد الخلوانی	۵۲۵۶
۱۵	نودی شرح مسلم	شیخ ابوزکریا تمیمی بن شرف النودی	۵۶۷۶
۱۶	عینی شرح بخاری	بدرالدین ابی محمد محمود بن احمد العینی	۵۸۵۵
۱۷	عینی شرح بخاری	بدرالدین ابی محمد محمود بن احمد العینی	۵۸۵۵
۱۸	فتح الباری شرح بخاری	شہاب الدین احمد بن علی بن حجر استقلانی	۵۸۵۲
۱۹	عینی شرح بخاری	بدرالدین ابی محمد محمود بن احمد العینی	۵۸۵۵
۲۰	عینی شرح بخاری	بدرالدین ابی محمد محمود بن احمد العینی	۸۵۵
۲۱	بدائع الصنائع	علاء الدین ابی بکر بن مسعود الکاسانی	۵۵۸۷
۲۲	رد المحتار	محمد امین بن عابدین الشامی	۵۱۲۵۲
۲۳	جامع الرموز	شمس الدین محمد الخراسانی	۵۹۶۲
۲۴	فتح الباری شرح بخاری	شہاب الدین احمد بن علی بن حجر استقلانی	۵۸۵۲
۲۵	عینی شرح بخاری	بدرالدین ابی محمد محمود بن احمد العینی	۵۸۵۵
۲۶	عینی شرح بخاری	بدرالدین ابی محمد محمود بن احمد العینی	۵۸۵۵
۲۷	عینی شرح بخاری	بدرالدین ابی محمد محمود بن احمد العینی	۵۸۵۵
۲۸	فتح الباری	شہاب الدین احمد بن علی بن حجر استقلانی	۵۸۵۲

نمبر	تصنیف	مصنف	سنہ وفات ھ
۲۹	نودی شرح مسلم	شیخ ابوزکریا یحییٰ بن شرف النووی	۵۶۷۶
۳۰	تسطلانی شرح بخاری	شہاب الدین احمد بن محمد قسطلانی	۵۹۲۳
۳۱	عون المعبود شرح ابوداؤد	شہاب الدین احمد بن محمد قسطلانی	
۳۲	بدائع الصنائع	علاء الدین ابی بکر بن مسعود الکاسانی	۵۵۸۷
۳۳	مراقی الفلاح	حسن بن عمار بن علی الشرمیلالی	۵۱۰۶۹
۳۴	مجمع الانہر	اشیخ عبداللہ بن محمد بن سلیمان	۵۱۰۷۸
۳۵	ہندیہ	مرتب کنائندہ حضرت اورنگ زیب عالمگیری	۱۱۱۹ھ
۳۶	مرقات الفاتح	علی بن سلطان ملا علی قاری	۱۰۱۴ھ
۳۷	مبسوط امام سرخسی	شمس الائمہ محمد بن احمد السرخسی	۵۲۸۳
۳۸	موطا امام محمد	محرر مذہب حنفی امام محمد بن حسن شیبانی	۵۱۸۹
۳۹	عینی شرح بخاری	بدرالدین ابی محمد محمود بن احمد العینی	۵۸۵۵
۴۰	تنویر الابصار	شمس الدین محمد بن عبداللہ بن احمد اترتاشی	۱۰۰۲ھ
۴۱	ردالمحتار	محمد امین بن عابدین الشامی	۱۲۵۲ھ
۴۲	کنز الدقائق	عبداللہ بن احمد بن محمود	۵۷۱۰
۴۳	نور الایضاح	حسن بن عمار بن علی الشرمیلالی	۵۱۰۶۹

نمبر	تصنيف	مصنف	سنه وفات هـ
۲۹	نودی شرح مسلم	شیخ ابو زکریا یحییٰ بن شرف النودی	۵۶۷۶
۳۰	تسطلانی شرح بخاری	شہاب الدین احمد بن محمد قسطلانی	۵۹۲۳
۳۱	عون المعبود شرح ابو داؤد	شہاب الدین احمد بن محمد قسطلانی	
۳۲	بدائع الصنائع	علاء الدین ابی بکر بن مسعود الکاسانی	۵۵۸۷
۳۳	مراقی الفلاح	حسن بن عمار بن علی الشرملائی	۱۰۶۹ھ
۳۴	مجمع الانهر	اشیخ عبداللہ بن محمد بن سلیمان	۱۰۷۸ھ
۳۵	ہندیہ	مرتب کنایندہ حضرت اورنگ زیب عالمگیری	۱۱۱۹ھ
۳۶	مرقات الفاتح	علی بن سلطان ملا علی قاری	۱۰۱۴ھ
۳۷	مبسوط امام سرخسی	شمس الائمہ محمد بن احمد السرخسی	۵۲۸۳
۳۸	موطأ امام محمد	محرر مذہب حنفی امام محمد بن حسن شیبانی	۱۸۹ھ
۳۹	عینی شرح بخاری	بدر الدین ابی محمد محمود بن احمد العینی	۸۵۵ھ
۴۰	تنویر الابصار	شمس الدین محمد بن عبداللہ بن احمد التمر تاشی	۱۰۰۴ھ
۴۱	رد المحتار	محمد امین بن عابدین الشامی	۱۲۵۲ھ
۴۲	کنز الدقائق	عبداللہ بن احمد بن محمود	۷۱۰ھ
۴۳	نور الایضاح	حسن بن عمار بن علی الشرملائی	۱۰۶۹ھ

نمبر	تصنیف	مصنف	سنہ وفات ھ
۴۳	بدائع الصنائع	علاء الدین ابی بکر بن مسعود الکاسانی	۵۵۸۷
۴۵	غرر	قاضی محمد بن فراموز ملا خسو	۵۸۸۵
۴۶	درر	قاضی محمد بن فراموز ملا خسو	۵۸۸۵
۴۷	فیض القدر	عبدالرؤف السناوی	۱۰۳۱ھ
۴۸	وقایہ	محمود بن صدر الشریعہ	۵۶۷۳
۴۹	نقایہ	عبداللہ بن مسعود	۵۷۲۵
۵۰	در مختار	شیخ علاء الدین محمد بن علی حسکی	۱۰۸۸ھ
۵۱	فتاویٰ رضویہ	اعلیٰ حضرت امام احمد رضا محدث بریلوی	۱۳۳۰ھ
۵۲	شرح وقایہ	صدر الشریعہ عبید اللہ بن مسعود	۵۷۲۷
۵۳	تنویر الابصار	شیخ الاسلام محمد بن عبداللہ بن احمد اتر تاشی	۱۰۰۴ھ
۵۴	ملقہ البحر	امام ابراہیم بن محمد اکلسی	۹۵۶ھ
۵۵	حاشیہ نور الایضاح	مولوی اعجاز علی دیوبندی	
۵۶	تلوٰح الوقایہ	مولوی انوار الحق قاسمی فاضل دیوبند	
۵۷	فتاویٰ عالمگیری اردو جدید	کفیل الرحمن فاضل دیوبند	
۵۸	ملا بد منہ	قاضی شاہ اللہ پانی پتی	

نمبر	تصنیف	مصنف	سنہ وفات ھ
۵۹	شرح مالا بدمنہ	مفتی سعد اللہ	
۶۰	مفتاح الحجۃ	مولوی کرامت علی دیوبندی	
۶۱	فتاویٰ دارالعلوم دیوبند		
۶۲	یعنی شرح بخاری	علامہ بدرالدین ابی محمد محمود بن احمد العینی	۵۸۵۵
۶۳	فتح الباری شرح بخاری	شہاب الدین احمد بن علی بن حجر العسقلانی	۵۸۵۲
۶۴	مشکوٰۃ شریف	شیخ ولی الدین محمد بن عبد اللہ خطیب تبریزی	۵۷۲۲
۶۵	بخاری شریف	ابو عبد اللہ محمد بن اسمعیل بخاری	۵۲۵۶
۶۶	بخاری شریف	ابو عبد اللہ محمد بن اسمعیل بخاری	۵۲۵۶
۶۷	مسلم شریف	ابو الحسین مسلم بن حجاج قشیری	۵۲۶۱
۶۸	در مختار	شیخ علاء الدین محمد بن علی حصکفی	۱۰۸۸ھ
۶۹	فتاویٰ عالمگیری	مرتب کنائندہ حضرت اورنگ زیب عالمگیر	۱۱۱۹ھ
۷۰	بدائع الصنائع	علاء الدین ابوبکر بن مسعود الکاسانی	۵۵۸۷
۷۱	تبیین الحقائق	فخر الدین عثمان بن علی الزیلعی	۵۷۲۳
۷۲	در مختار	شیخ علاء الدین محمد بن علی حصکفی	۱۰۸۸ھ
۷۳	رد المحتار	سید محمد بن عابدین الشامی	۱۲۵۲ھ

نمبر	تصنیف	مصنف	سنہ وفات ھ
۷۴	فتاویٰ ہندیہ	مرتب کنائندہ حضرت اورنگ زیب عالمگیر	۱۱۱۹ھ
۷۵	بدائع الصنائع	علاء الدین ابوبکر بن مسعود الکاسانی	۵۵۸۷
۷۶	تبیین الحقائق	فخر الدین عثمان بن علی الزیلعی	۵۷۲۳ھ
۷۷	فتح اللہ لمعین	سید ابی السعود الحنفی	
۷۸	بحر الرائق	شیخ زین الدین بن ابراہیم اشہر بابن نجیم	۵۹۷۰ھ
۷۹	طحاوی حاشیہ مراقی الفلاح	سید احمد الطحاوی	۱۳۰۲ھ
۸۰	در مختار	شیخ علاء الدین محمد بن علی حصکفی	۱۰۸۸ھ
۸۱	فتاویٰ عالمگیری	مرتب کنائندہ حضرت اورنگ زیب عالمگیر	۱۱۱۹ھ
۸۲	فتح المعین حاشیہ کنز ملة مسکین	سید ابی السعود الحنفی	
۸۳	جامع الرموز	شمس الدین محمد الخراسانی	۵۹۶۲ھ
۸۴	بحر الرائق شرح کنز الدقائق	شیخ زین الدین بن ابراہیم اشہر بابن نجیم	۵۹۷۰ھ
۸۵	ملتی الا بحر	امام ابراہیم بن محمد الحنفی	۵۹۵۶ھ
۸۶	مجمع الانہر	شیخ عبداللہ بن محمد بن سلیمان	۱۰۷۸ھ
۸۷	فتح القدر	کمال الدین محمد بن عبدالواحد اشہر بابن ابہام	۵۸۶۱ھ
۸۸	شرح نقایہ	مولانا عبدالعلی برجنڈی	۵۹۳۲ھ



نمبر	تصنيف	مصنف	سنه وفات هـ
۸۹	مکتوۃ شریف	شیخ ولی الدین محمد بن عبد اللہ خطیب تبریزی	۵۷۲۲
۹۰	موطا امام محمد	محرر مذہب حنفی امام محمد بن حسن شیبانی	۵۱۸۹
۹۱	سنن ابن ماجہ	ابو عبد اللہ محمد بن یزید بن ماجہ قزوینی	۵۲۷۳
۹۲	موطا امام مالک	ابو عبد اللہ مالک بن انس اصمعی	۵۱۷۹
۹۳	موطا امام مالک	ابو عبد اللہ مالک بن انس اصمعی	۵۱۷۹
۹۴	ترمذی شریف	ابو عیسیٰ محمد بن عیسیٰ ترمذی	۵۲۷۹
۹۵	بخاری شریف	ابو عبد اللہ محمد بن اسمعیل بخاری	۵۲۵۶
۹۶	بخاری شریف	ابو عبد اللہ محمد بن اسمعیل بخاری	۵۲۵۶
۹۷	بخاری شریف	ابو عبد اللہ محمد بن اسمعیل بخاری	۵۲۵۶
۹۸	بخاری شریف	ابو عبد اللہ محمد بن اسمعیل بخاری	۵۲۵۶
۹۹	بخاری شریف	ابو عبد اللہ محمد بن اسمعیل بخاری	۵۲۵۶
۱۰۰	بخاری شریف	ابو عبد اللہ محمد بن اسمعیل بخاری	۵۲۵۶



غیبیہ غوث وخواجہ رضا وگل اولیاء
محمد جمال الدین خان قادری رضوی
ضلع بہرائچ شریف یو پی الہند
موبائل نمبر ۸۶ ← 7860520899

بَدْرَمِلَّتْ اَکِیڈمی کے مقاصد

- ★ مجدد و اعظم امام احمد رضا رضی اللہ تعالیٰ عنہ کی شخصیت، انکے علمی فکری کارناموں سے مسلمانانِ اہلسنت کو روشناس کرانا!
- ★ فرق باطلہ کے باطل عقائد و نظریات سے عوام اہلسنت کو واقف کرانا اور انکے دام تزویر سے انہیں بچانا!
- ★ معاشرے میں پھیلی ہوئی برائیوں کے سدباب کی کامیاب کوشش!
- ★ ردِ بد مذہبوں، احقاقِ حق، ابطالِ باطل
- ★ طلبہ مدارس اسلامیہ میں تحریر و قلم کا ذوق پیدا کرنا!
- ★ مسلک اعلیٰ حضرت امام احمد رضا رضی اللہ تعالیٰ عنہ پر کیے جانے والے حملوں کا مستجابہ کرنا!
- ★ بد مذہبوں کے بیجا اعتراضات علمی محاسبہ اور تحقیقی جواب!

بَدْرَمِلَّتْ اَکِیڈمی کی مطبوعات کیلئے رابطہ کریں

BADR-E-MILLAT ACADEMY

NARAYAN NAGAR GHAT KOPAR MUMBAI-86

MOB: 9869310093

غیبیہ غوث وخواجہ رضا وگل اولیاء
محمد جمال الدین خان قادری رضوی
ضلع بہرائچ شریف یو پی الہند
موبائل نمبر ۸۶ ← 7860520899

Click

أنوارِ نقاز = حصہ اول

أنوارِ نقاز

حصّ اول

عبيد غوث وخواجہ، رضا وکل اولیاء
محمد جمال الدین خان قادری رضوی
ضلع بہرائچ شریف یو. پی. الہند
موبائل نمبر: ← 7860520899

مفتی محمد ابوالحسن قادری مصباحی

صدر شعبہ اقدار دارالعلوم قادریہ غریب نواز لیدی اسمتھ ساوتھ افریقہ



ذییر الہتمام

احسن العلماء پبلیکیشنز

دارالعلوم قادریہ غریب نواز لیدی اسمتھ، ساوتھ افریقہ

عبيد غوث وخواجہ، رضا وکل اولیاء
محمد جمال الدین خان قادری رضوی
ضلع بہرائچ شریف یو. پی. الہند
موبائل نمبر: ← 7860520899
ناشر

المجمع المسعودی بہرائچ شریف

Click

<https://archive.org/details/@zohaibhasanattari>

غبيد غوث وخواجہ، رضا وکل اولیاء
محفد جمال الدین خان قادری رضوی
ضلع بہرائچ شریف یو. پی. الہند
Contact To Telegram : @TTSRB
My Mobile No. +917860520899

دیباچہ میں حمد اور ظہر باجماعت

تصنیف

مفتی محمد ابوالحسن قادری مصباحی

مدیر شعبہ اعلیٰ دارالعلوم قادریہ عربیہ اسلامیہ دارالعلوم

غبيد غوث وخواجہ، رضا وکل اولیاء
محفد جمال الدین خان قادری رضوی
ضلع بہرائچ شریف یو. پی. الہند
Contact To Telegram : @TTSRB
My Mobile No. +917860520899

غبيد غوث وخواجہ، رضا وکل اولیاء
محفد جمال الدین خان قادری رضوی
ضلع بہرائچ شریف یو. پی. الہند
Contact To Telegram : @TTSRB
My Mobile No. +917860520899

غبيد غوث وخواجہ، رضا وکل اولیاء
محفد جمال الدین خان قادری رضوی
ضلع بہرائچ شریف یو. پی. الہند
موبائل نمبر : 7860520899

ناشر

احسین العلماء پبلیکیشنز

دارالعلوم قادریہ عربیہ نواز لیڈی اسمتھ، ساؤتھ افریقہ

Click